



У АДНУ РАКУ —
ТРОЙЧЫ

Сямейная
гэзета



Выдаецца
з 9 жніўня 1917 г.

Родная газета на роднай мове



ЗВЯЗДА

11

КАСТРЫЧНИКА 2018 г.

ЧАЦВЕР

№ 196 (28812)

ВЕЧНЫЯ
КАШТОЎНАСЦІ...
У СМАРТФОНЕ

Сямейная
гэзета



ЛІЧБА ДНЯ

На 56 %

у параўнанні з мінулым годам, па прагнозах Беларускай аўтамабільнай асацыяцыі, вырастуць сёлета аб'ёмы продажаў новых аўтамабіляў у краіне. У афіцыйных дылераў легкавой і камерцыйнай тэхнікі ў ліпені — верасні было набыта больш як 14,2 тыс. аўтамабіляў. Гэта на 58 % больш, чым за аналагічны перыяд 2017 года, і ў два разы больш за паказчык трэцяга квартала 2016 года. Найбольш у ліпені — верасні прададзена новых аўтамабіляў Renault (3 065), LADA (2 975), Volkswagen (1 851). Аўтамабілі беларускай зборкі Geely падняліся ў гэтым рэйтынгу на 4-е месца. Асноўным драйверам росту рынку сёлета была даступнасць умоў крэдытавання і лیزінгу.

Фёдары-гарманісты



У Рэчыцкім раёне некалі было шмат гарманістаў, лічы, у кожнай вёсцы жылі па два-тры музыканты. А цяпер на ўвесь раён — толькі пару здольных і ўлюбёных у сваё захапленне чалавек. І гэтыя музыканты — два Фёдары. Старэйшаму з іх — Фёдору БЯЛКО — шэсцьдзесят шэсць. Ён нарадзіўся на Тураўшчыне, у яго тры браты таксама змалку асвоілі гармонік і былі найлепшымі музыкантамі. Фёдар працуе на ніве культуры ў вёсцы Азершчына. Акрамя гармоніка, ён выдатна іграе і на баяне. А другі — Фёдар ВАСІЛЕЦ,

54-гадовы жыхар вёскі Заспа, — навучыўся граць ад бацькі, цяпер працуе дырэктарам сельскага Дома творчасці, акампануе вясковым артыстам як на гармоніку, так і на баяне. Фёдары часта сустракаюцца на раённых і міжрэгіянальных фестывалях і конкурсах, весяляць людзей прыгожай народнай музыкай, нават стварылі гурт «Гарэзлівы гармонік».

Анатоль КЛЯШЧУК, фота аўтара.

Вёска Заспа Рэчыцкага раёна.

Па сутнасці

Я ПРЫШЧЭПКІ НЕ БАЮСЯ?

Чаму ўсіх дзяцей трэба абараняць ад інфекцый

Прышчэпкі — тэма, якая прымушае бацькоў як мінімум задумацца. Выпадкі з ускладненнямі пасля вакцынацыі ўвогуле выклікаюць разгубленасць: наколькі прышчэпкі бяспечныя для дзіцяці? Пра гэта мы пагутарылі з кандыдатам медыцынскіх навук, дацэнтам кафедры інфекцыйных хвароб і дзіцячых інфекцый Беларускай медыцынскай акадэміі паслядыпломнай адукацыі Мікалаем ГАЛАБАРОДЗЬКАМ.



«Эўпента»: за і супраць

— Мікалай Уладзіміравіч, давайце пачнём з вакцыны «Эўпента», якая нарабіла шмат шуму: і закуплялі яе быццам бы не так, і танныя яна ў параўнанні з еўрапейскімі... Што не так з гэтай вакцынай?

— Кажучы пра анафілактычны шок у хлопчыка з Ганцавіцкага раёна, ад якога той загінуў, трэба памятаць, што ён развіўся ад увядзення дзвюх вакцын: гэта французская «Імавакс Поліа» і паўднёвакарэйская «Эўпента». На кампанент якой з іх зрэагаваў арганізм, мы дакладна не ведаем. Анафілактычны шок — гэта індывідуальная алергічная рэакцыя, і тое, што ён здарыўся, хутчэй залежыць не ад антыгену, які ўводзіцца, а ад таго, што ў чалавека існуе прыроджаная рэактыўнасць да гэтага антыгену. Ён можа ўзнікнуць незалежна ад таго, еўрапейская гэта вакцына ці паўднёвакарэйская, з большай ці з меншай ступенню ачысткі. Усё гэта не ўплывае на рызыку развіцця анафілактычнага шоку. Але здараецца ён рэдка — 1-2 выпадкі на мільён прышчэпленых. Прычым ён можа развіцца ад кантакту з рознымі антыгенамі — не толькі з прышчэпкавымі, але, напрыклад, і з лекавымі. У СМІ шырока асвятляўся выпадак з анафілактычным шокам на цэфтрыаксон некалькі гадоў таму. Такая рэакцыя ўзнікае і на ўкусы вос — некалькі тыдняў таму загінула жанчына.

СТАР. 4

У пошуках каранёў

Таямніцы Друцкага кургана

Назіраем за логікай
археалагічнага даследавання



Археалагі — самыя сапраўдныя следчыя па вывучэнні нашай мінулага. Іх высновы грунтуюцца не на думках і меркаваннях, а на канкрэтных знаходках, якія шмат пра што сведчаць. Калі супаставіць усё з інфармацыяй, змешчанай у летапісах і дакументах, вымалёўваецца зусім ясная карціна! Разам з загадчыцай цэнтра археалогіі і старажытнай гісторыі Беларусі Інстытута гісторыі НАН Беларусі, доктарам гістарычных навук, прафесарам Вольгай ЛЯУКО мы зладзілі такую ўяўна-дакладную вандроўку ў наша мінулае. Спадарыня Вольга расказала, якім чынам удалося адшукаць астанкі прапраўнука князя Усяслава Чарадзея.

СТАР. 15



КОРАТКА

● Італьянская кампанія MicroPlus стала афіцыйным хронаметрыстам II Еўрапейскіх гульніў.

● Беларуская Любоў Пашкоўская ўвайшла ў спіс «Топ-50 жанчын — тэхналагічных прадпрымальнікаў з Еўропы», складзены часопісам Forbes.



● Фізічны пуск рэактара першага блока БелАЭС запланаваны на сакавік 2019 года.

● Колькасць шматдзетных сем'яў у Мінску штогод павялічваецца на 1 тыс.

● Украіна адмаўляецца ад удзелу назіральнікаў СНД на маючых адбыцца ў 2019 годзе прэзідэнцкіх выбарах.

● Эксперты «Грынпіс» назвалі галоўных вытворцаў пластыкавага смецця, імі апынуліся Coca-Cola, PepsiCo і Nestle.

ISSN 1990 - 763X



9 771990 763008